

కర్తానుభవపరిజ్ఞానము.

పండితపామరహృదయాను

రంజకముగను, సుబోధకముగను,

ఉండునట్లు

4 - OCT 1921

మొదటికూర్పు

బ్రహ్మశ్రీగుడిగుంటలక్ష్మీపతి

గారిచే రచియింపబడి

S/no. 631

Dec no. 6755

మంజువాణీ ముద్రాక్షరశాలయందుముద్రింపబడి

ప్రకటింపబడియె

మొదటికూర్పు 1000 ప్రతులు.

రిజిస్టరు కాపీరైటు.]

[వెల రు 0-4-0

కర్తానుభవపరిజ్ఞానము.

పండితపామరహృదయాను

రంజకముగను, సుబోధకముగను

ఉండునట్లు

4 - OCT 1921

బ్రహ్మశ్రీ గుడిగుంట లక్ష్మీనరాయణ

గారిచే రచియింపబడి

మంజువాణి ముద్రాక్షరశాలయందుముద్రింపబడి
ప్రకటింపబడియె

మొదటికూర్పు 1000 ప్రతులు.

రిజిస్టర్డ్ కాపీరైటు.]

[వెల రు 0-4-0.]

ప్రీతి క .

మహాశయలారా!

కర్మ యనగా చేసిన సుకృత దుష్కృతములనియు నిట్టి సుకృత దుష్కృతములకుందగిన సుఖ దుఃఖఫలములనే మానవులనుభవించుచుందురనియు నెల్లరును చెప్పకొనుచునే యుందురు. ఈ ధర్మస్మాత్కము వేద శాస్త్ర పురాణేతి హాసములలో చెప్పబడియే యున్నది. అయినను తత్కర్మ ఫల మనుభవమునకు వచ్చుతరిని యెంతటివారికిని దృఢపరిష్టత్ప్రతిష్ఠము నిలువక కర్మ ఫలానుభవ సమాగమ మార్గములను సరిగా గుర్తెరుంగక తత్కర్మానుభవము చాలవర కిప్పటి లాకిక వ్యవహారోత్పాదిత ప్రతిఫలమని యెంచి దానికిం దగిన ప్రతిక్రియాచరణరూపమున దుష్కర్మల సభివృద్ధి నొందించుట ప్రసించమున పరిపాటిగ ప్రబలినది. వేదశాస్త్రములలో కర్మ ఫలానుభవ విషయమై చేయబడిన ప్రబోధము పలుతావుల పలువిధములుగ నుండి వాడినన్నిటిని చక్కగ సమన్వయము చేసుకొనినచో భావ మొక్కటియే యైనను, ఒక్కొక్కప్పుడు కొందరు పండితులుసైత మీ కర్మానుభవ విషయమై పూర్వోత్తర సందర్భానుసారముగను, యుక్తముగను, సమన్వయము చేసుకొనజాలక తారుమారగుచున్నారు. అట్లనే నాతల్లిగారు తనయొక్కయు తనకు దృగ్గోచరమైన యితరులయొక్కయు సుఖ దుఃఖానుభవకాలములయందొట్టి యనుభవము లిప్పటి ప్రత్యక్ష లాకిక ప్రయత్న ప్రతిఫలములా? పూర్వకర్మ ఫలములా? వీటి సంబంధ మేమియులేక నే దైవము కలుగజేసెడి యనుభవములా? అను సంశయములు తనకు చిరకాలమునుంచి మనస్థాపితములై యున్నవనియును ఈ సంశయముల నివృత్తికై యప్పుడప్పుడు తటస్థపడుచుండు పెద్దలు

విద్వాంసులు యున్నగువారలతో ప్రసంగించుచుండినను పలువురు
 పలురీతుల జెప్పటయేగాని సంతృప్తిపూర్వకమైన సంశయనివృత్తి
 కాలేదనియును, శంకకు తావీయని సమాధానపూరితమగు కర్మా
 నుభవ పరిజ్ఞానమెరుకపడ గుతూహలము కలదనియు నొకప్పుడు
 నాతో ప్రస్తాపించియుండుటంజేసి యప్పటనుంచియు కర్మానుభవ
 విషయమున నుద్గ్రంథములయొక్కయు పలువురు విద్వాంసుల
 యొక్కయు ప్రబోధములను, ప్రత్యేక ప్రత్యేకాభిప్రాయములను,
 గ్రహించి నాబుద్ధిబలమునకుతగినంతటియోచనవలనను నాప్రత్య
 త్తానుభవమువలనను వాటితోగల పరస్పర విరుద్ధములను సమన్వ
 యము చేసి కర్మానుభవ విషయిక పరిజ్ఞానమును సిద్ధాంతపరచి
 అట్టి సిద్ధాంతమును తాత్కాలి కోపమానములతోడను, దృష్టాం
 తములతోడను, పూర్వపక్షసిద్ధాంతావసరసందర్భముల సమయా
 నుకూల స్వకపోలకల్పనలతోడను, యుక్తియుక్తముగ నాతల్లి
 గారికి కర్మానుభవ పరిజ్ఞానమును అప్పడప్పుడు బోధించుచు
 వచ్చితిని. ఇందుచెప్పబడిన విషయములన్నియు నామెపరిపూర్ణము
 గగ్రహించిన పిమ్మట తనకు కర్మానుభవ సిద్ధాంతముపట్ల సంశ
 యనివృత్తియై నుఖదుఃఖానుభవ కాలములయందు మోదభేద
 ములు లేని సమభావనారూపమైన యాత్మ శాంతి కలిగెననియు
 నీపరిజ్ఞానములో కహితార్థము ప్రచురించవలసినదనియు దాదా
 పు రెండుసంవత్సరముల గతకాలమున నాకాజ్ఞాపించియుండెను.
 నాతల్లిగారి యాజ్ఞానుసార మతిశీఘ్రముననీగ్రంథప్రచురణమొనర్ప
 నత్యంతకుతూహలము కలిగినవాడనై యున్నను తత్ప్రయత్న
 మునకు తావీయనికొన్ని యితరవ్యవహారాది సందర్భములవలన
 కాలయాపన మయ్యెను. ఇంతలో కర్మానుభవకాలాను సరణిని
 యెను బదిసంవత్సరములు పైదాసిన వయస్సుగల నాతల్లిగాడు

దుర్మతినామసంవత్సర భాద్రపద శుద్ధ తృతీయా భానువారము
నాడుదయమున (4-9-1921) మహావ్యక్తితో ననాయాసముగ
భౌతిక సంబంధమైన కర్మకళేబరము నొక్క నిమేషకాలమున
బరిత్యజించి శాశ్వతాత్మానందానుభవ భోక్తయై పరమపదము
సద్ధిష్టించెను. నాతల్లిగారి జీవితకాలముననామె యాజ్ఞానుసార
మీగ్రంథ ప్రచురణమొనర్పజాల నై తినని కడుంగు జూతించి
యింతనైన ద్వరపడుట కర్తవ్యంబని నిశ్చయించి సమాతుఃపర
దైవతం, అను ప్రమాణమునను నాయానుభవమువలన బ్రత్యక్ష
దైవముగ నాకుకలిగిన సమ్మకమునను నాతల్లిగారికి కర్మానుభవ
పరిజ్ఞాన గ్రంథము సంకీర్తముచేసి కృతినమర్పణముచేసి ముద్రిం
పించి ప్రచురించితి. నేనొక గొప్పనిద్వాంసుడను గాని చిరకాల
లోకానుభవజ్ఞుడనుగాని కాను. అట్లు కాకపోయినను పైనచె
ప్పిన కారణములనుపట్టి నానేర్పినరీతిని రచించిన కించిజ్ఞుడనైన
నాయీగ్రంథరచనమునందేవైన స్థానిత్యములుగాని శాస్త్రానుభ
వవ్యత్య స్తాంశములుగాని యున్నయెడల పాఠక మహాశయులు
దయతో మన్నించి యట్టివాటిని సహేతుకముగ నాకుఁదెలిపిన
యెడల రెండవ కూర్పు నందట్టి లోపములను సవరించి ప్రచు
రించెదను.

ఇట్లు గ్రంథకర్త
గుడిగుంట లక్ష్మీపతి.

దైవప్రార్థన.

శా. శ్రీకళ్యాణ గుణాకరాత్రి భువనశ్రేయః ప్రదాసర్వలో
కైకాధార జగన్నియంత పరమాత్మాసాక్షి హేనిర్వికా
రాకారుణ్య పయోనిధీ భవభయార్తధ్వంస సచ్చిత్స్వరూ
పాకాలత్రయ వేదిబ్రోవునను నాభావార్థ సంసిద్ధిగాఁ.

మాతృవందనము.

ను. నవమాసమ్ములు గర్భగోళమున నన్నాసక్తి మైనుంచి పా
భవమొప్పంగ దశేంద్రియమ్ములును జీవత్వమ్ముగల్పించి యి
భువిపై నన్ బ్రసవించి శైశవ మహాంభోరాశి దాటించి సౌ
ప్తవలీలన్ ననుబెంచెనట్టిజననిన్ సాష్టాంగతన్మ్రమృత్యుదన్.

కృతీసమర్పణము.

ను. శ్రితకాండిన్యస గోత్రసంభవల సచ్చిభోగరాజన్య యో
క్తిత పేర్రాజతనూజ గౌతమసగోత్రేంద్రోద్భవానూనశో
భితసుశ్రీగుడిగుంట వంశజుడు మత్పితృండు నొలంతయా
ర్యతనుర్భాగిని యైసమజ్జనని సత్యైకాన్నపుల్లాంబకీ
కృతి నర్పించితి నాత్మశుద్ధిగను నాకీడన్మ సాఫల్యమై
క్షీతిలోనెల్లరు కర్మతత్వ ఫల సంశీలజ్ఞతన్ వర్తిలన్.

ఆశీస్సు.

శా. అమ్మా నీఋణమెల్ల దీర్చగ నశక్యఁబాగదా నాకుకా
నిమ్మాకోటికి గోవుతోకవలె నేనీకిచ్చితి సత్కృతిన్
మమ్మారుణ్ఋణము క్తపుత్పనిగ నామోదించిదీవించుమా
నుమ్మా దీననకీర్తిశేషిణివి గమ్మాచంద్ర తారార్కమున్.

శ్రీ వెంకటేశ్వరస్వామి నేనమః.

కర్తానుభవ పరిజ్ఞానము.

పరమేశ్వరునిచే సృజింపబడిన సమస్త జీవరాసులలోను మానవజన్మ శ్రేష్టమని యెల్లరు నెరింగిన యంశమేయైయున్నది. గాని యిట్టి శ్రేష్టత్వమును మనుష్యజాతికి ఆరోపణచేయుటకు గల కారణములను సమగ్రముగ నెరిగియుండని వారలు కొందరుందురని యొప్పుకొనకతప్పదు. ఇట్లుచుటవలన మానవజన్మ శ్రేష్టము కాదని చెప్పవారలు కొందరున్నారాయని శంకపొడమవచ్చును. అట్లు శ్రేష్టముకాదని చెప్పవారలు లేరుగాని మానవజన్మ శ్రేష్టమగుటకు గల కారణము తెవ్వియో పూర్ణముగ దెలిసికొని అట్టి కారణముల నాచరణకు తెచ్చుకొని అట్టి శ్రేష్టతమమగు మానవోచితధర్మముల నతిక్రమించక విడనాడక యధాక్రమముగ యిహపరములనార్జించు ప్రజ్ఞను కలిగియున్న వారలరుదుగనుందురు. ఒక్క మానవజాతి విషయమే కాదు. శ్రేష్టతరమని నోటితోచెప్పెడి యేవస్తువునైనను అట్టి శ్రేష్టత్వమునకు గలకారణమును దాని నుపయోగించు విధి విధానముల నెరుగకపోయిన నావస్తువునందలి శ్రేష్టత్వమా మానవునిపట్ల వ్యర్థమగును. లోహములందెల్ల శ్రేష్టత్వము వహించిన బంగారునుపయోగమునకు తెచ్చుకొను విధానమెరుంగని బాలునిభంగి యున్నామని రీతి పశ్వాదులకరణిని జీవరాసులయందెల్ల శ్రేష్టత్వము వహించిన మానవజన్మవలన నాచరించదగు కృత్యములును అనుష్ఠించవలసిన విధానములును. పొందదగిన పరిజ్ఞానమును యధావిధ్యుక్తముగ ననుభవమునకు తెచ్చు

కొని యాచరింపని వానికి మానవజన్మయొక్క శ్రేష్టత్వము నిష్ప్రయోజనమగును. మనోబుద్ధి చిత్తాహంకారములనెడి అంతఃకరణ చతుష్టయముయొక్క సమ్మేళన విభజనసమర్థమును యుక్తాయుక్తవివేచన పరిజ్ఞానమును, తన్ని యుక్తకార్య నిర్వాహకసామర్థ్యమును కలుగజేసి మానవజాతికి జీవరాసులందెల్ల శ్రేష్టత్వము నొసంగిన పరమేశ్వరుని యుద్దేశ్యమును గ్రహింప నేరక అయుక్తకార్య చరణమునందును యుక్తకార్యవిసర్జనము నందును వివేకపరిత్యాగమునందును తమకార్యనిర్వాహకసామర్థ్యమును వినియోగపరచి మానవజన్మ శ్రేష్టత్వమునకు హానికలిగించుకొని యితరవస్తుసంపుటితో కరగించబడి వన్నెతగ్గిన బంగారువలె విలువచెడి సత్తారహితులై మానవనామధారణమాత్మలైన మానవులు పరమేశ్వరుని దృష్టిలో పశుపక్షి సరీసృపాదుల కంటె హీనముగ పరిగణింపబడుచుందురు. ఏలనన పశుపక్షిసరీసృపాదుల ప్రవర్తనాచారాహారాది, విధివిధానము లెట్లు నియమింపబడెనో యట్లే వాటి జీవితాంతము పరకును వ్యత్యము దొరలకుండ సక్రిమముగ జరుగుచుండును. అట్టి పశుపక్షిసరీసృపాదులకంటె యుక్తాయుక్తవివేచనా పరిజ్ఞానమును కార్యనిర్వాహక సామర్థ్యమును కలిగియున్న మానవులు యుక్తాయుక్తవివేచనను వీడి తమకార్యనిర్వాహక సామర్థ్యమున భగవదుద్దేశ్యమునకును మానవోచిత ధర్మమునకును వ్యతిరేకముగ తమ ప్రవర్తనాచారాహారాది పిధుల నెరపుచుండెడి మానవులు పరమేశ్వరుని దృష్టిలో హీనముగ పరిగణింపబడుదురని యొప్పుకొనుట నిర్వివాదాంశము. పరమేశ్వరునిచే ఆదియంతొకటిగానుత్పన్నము చేయబడి సమానవాత్సల్యము జూపబడిన మానవసముదాయము నందు ప్రజలిన వ్యత్యసాచారాహారాచర

ణలనలన ఆధిక్యానాధిక్య భేదము లేర్పడుటయేగాక నానా యోని సముత్పన్నాది జన్మ జన్మాంతరములును దుఃఖానుభవములును తద్వ్యతివ్యస్తాచరణ ఫలముగ నాయా జీవుల యనుభవమునకు సిద్ధపడు నట్లా పరమేశ్వరుడే శాసించి యున్నాడు. సంతాన మందరియెడలనాది యందోకేవిధమగు ప్రేమానురాగములున్నను విద్యాభ్యాసము పట్లను తదితర ప్రవర్తనావిధుల పట్లను జనకుని యాజ్ఞలనతిక్రమించి జనకుని ప్రేమానురాగోద్దేశ్యములను సమగ్రముగను సక్రమముగ నెరుంగజాలక స్వేచ్ఛా విహారులై వర్తించిన కొలదిని జనకుని ప్రేమానురాగములు మారి జనకుని యనుగ్రహమునకు మారుగ నాగ్రహమునకు పాత్కులై తమ విద్యావిహీనా వివేకదుష్ప్రవర్తనలకుందగిన ప్రతి ఫలమునొంది కుందుచుండెడి మానవులననేకులను మనము చూచుచున్నాము. ఇట్టి మనుజులయెడ తండ్రిలకు ప్రధమమున ప్రేమానురాగములు లేక పోలేదు. తగినంతమంచిబోధను చేసియు సౌఖ్యదాయకమును పురోభివృద్ధి కరములునగు మార్గముల ప్రవేశపెట్టియు నట్టి ప్రక్రియలనన్నిటిని వ్యర్థపరచి దుష్ప్రవర్తకులై న సంతానములయందు జననీజనకులు క్రమక్రమముగను తుదకు పూర్తిగను ప్రేమానురాగ వాత్సల్యములను వీడుదురు. అట్టి సందర్భమున సంతానము వారి వారి దుష్ప్రవర్తనలకుందగిన అగౌరవాసౌఖ్యాది ఫలముల గుడుచుచుండురు. అట్లనే పరమేశ్వరుడును మానవులయందు ప్రప్రధమమున పరిపూర్ణవాత్సల్యానురాగములు కలిగియున్నను పరమేశ్వరాజ్ఞాని బద్ధులై సదాచార ప్రవర్తకులు కాని మానవుల యెడ పరమేశ్వరుని వాత్సల్యము క్రమక్రమముగను తుదకు పూర్తిగను వీడి వారి వారి ప్రవర్తనాచారాది విధులచేనాచరింపబడిన దుష్కృత

ములకుం దగిన దుఃఖఫలమునే యనుభవించుచుందురు. తలి
దండ్యుల యాజ్ఞానుసారము వర్తించిన సంతానము జననీజనకుల
వాత్సల్యానుగాగ పూరితులై గౌరవ సౌఖ్యములనొందెడి రీతిని
భగవదుద్దేశ్యాజ్ఞాను సారముగ ప్రవర్తించిన మానవులును భగ
వద్వాత్సల్యానురాగ ప్రపూర్ణులై వారిచే నాచరింపబడు సత్క
ర్మానుష్ఠానమునకుందగిన సుఖఫలము ననుభవించుదురు. ఇట్లు
చెప్పటచేత సంతానముయొక్క దుష్ప్రవర్తనలవలననే జననీ
జనకులు ప్రేమానురాగముల నీడుదురని నిశ్చయపరచవలను పడ
దనియు జననీ జనకుల దుష్టత్వ దురాచారాదుల వలన గూడ
కొన్నిచోట్ల సంతానము నందనవసర క్రోధములబూనుటయు
తద్వారా సంతానమునకును జననీ జనకులకును దీర్ఘ నైరము
లును పరస్పరానూయలును కలుగుచుండుట గూడ గలదనియు
ను అట్లనే పరమేశ్వరుడును మానవులయెడ ననవసరాగ్రహవేశ
మును బూని వేధించుచుండునని చెప్పకూడదాయనియును శం
కించవచ్చును. ఇట్లుఁబోంచుట సరియైన వివేకముకాదు.
ఎందువల్లనంటే—

సంతానము, జననీజనకులు, నను ఉభయవక్షములవారు
ను మానవులేయగుటవలన సహజప్రేమానురాగములు కలవారే
యైన నొక్కొకసందర్భమున జననీజనకులుగూడ దుర్మార్గోద్దేశ్య
మును దురాచారప్రవర్తకులునై నకావచ్చును. పరమేశ్వరుని విష
యమట్లుకాదు. యెల్లప్పుడును పరమేశ్వరుడు ద్వేష్యమునందు
ను ప్రవర్తనయందును న్యాయమునందును జగత్సరిపాలనయం
దును యేమరపాలుగాని మరపుగాని అన్యాయముగాని అశ్రద్ధ
గాని లేని మహాశక్తివంతుడు అతడు సర్వాంతర్యామి జగన్ని
యంతపరిపూర్ణుడు నిర్వికారుడు జగత్సాక్షియునై యున్నాడు.

ప్రాణికోటులు బహిరంగముగాచేసిన కార్యములనేగాక గూఢముగాచేయు కార్యములను, హృదయాంతర్గతములగు యోచనలను కోరికలను సైతమూతడు తెలుసుకొనగలడు. ఇట్లు తనకుగల సర్వశక్తినంపన్నత్వముచే ప్రాణుల నుక్యత దుష్కృతములను తెలుసుకొని తనకుగల జగన్నియంతత్వాది సామర్థ్యములవలన నాయూప్రాణుల కాయానుక్యత దుష్కృతములకుం దగిన సుఖదుఃఖఫలముల ననుభవమునకు వచ్చునట్లు నియమించుచుండును. ఇట్లు పరమేశ్వరునిచే నియమించబడిన కర్మఫలానుభవ నియామకమున కడ్డుగాని వ్యత్యస్తముగాని యేనందర్భములను ఏరితిగాను కలుగదు. సత్కర్మకు సుఖఫలమును దుష్కర్మకు దుఃఖఫలమును అనుభవించియే తీరవలెను. ఇట్లు మానవులు తాముచేసిన కర్మల ఫలానుభవకాలములయందు సుఖానుభవము తమప్రయత్నాచరణం కౌశలత్వమున లభించెననియెడి సర్వజ్ఞత్వమును నహించుటయును దుఃఖానుభవము దైవముచే సంఘటనచేయబడెననియు లేక ఐదులు చేసిననియు నిత్యాది నిందారోపణములను చేయుటయును మానవులకు సహజగుణములై యున్నవి. ఇట్లు తలంచుటకు కర్మపరిజ్ఞాన శూన్యత్వమే ముఖ్యకారణముగ నున్నది. తమయనుభవమునకు వచ్చు కర్మఫలమును పరమేశ్వరుడు నిష్పక్షపాతముగను న్యాయముగను నియమించునేగాని తాముచేయుని కర్మలకు దుఃఖఫలమునుగాని సుఖఫలమునుగాని అనుభవమునకు వచ్చునట్లు నియమించడు. నేరముచేసిన మనుజుని దండనాధికారి నిష్పక్షపాతముగను న్యాయముగను విమర్శించి నిజమును తెలుసుకొని చేసిననేరమునకు తగినశిక్షను విధించినపుడు ఆశిక్ష సనుభవించువాడు తానుచేసిన నేరమునకు ప్రతిఫలముగ యనుభవించుచున్నానని సమ్మతినొందుట యు

క్తముగాని దండనాధికారి శిక్షించినాడని చింతించుట, నిందించుట వట్టియవివేకమును, మూర్ఖత్వమును, పరిహాసాస్పదమునని, అందరు నొప్పుకొనతగిన విషయమేకదా? మనకు ప్రత్యక్షముగ కనుపించు దండనాధికారి నాటులవలన నేరమును నిరూపణచేసి శిక్షను విధించుచుండటవలన నొక్కొక సందర్భములయందు న్యాయాతిరిక్తము కావచ్చును. పరమేశ్వరుడు, జగత్సాక్షియు నియంతయు గూడనై యున్నందునను, ప్రపంచమునందలి మానవులవలెగాక, యీర్ష్యాసూయాస్వలాభపక్షపాతాది దుర్గుణరహితుడగుటవలనను పరమేశ్వరుని నియామకానుసారముగ ప్రాప్తించు దుఃఖానుభవము తమతమ దుష్కర్మఫలమని నిర్వివాదముగ నిస్సంశయముగ వప్పుకొనదగియున్నది. ప్రభుశాసనానుసారముగ రాజ్యాంగతంత్రము నిర్వహించువారలకును పాండితీసాంప్రదాయముగ సదాచార సత్కర్మానుష్ఠాన తత్పరులైన వారలకును గోభూహిరణ్య వేతనాదులవలన ప్రభుసన్మానము కలుగుచున్నట్లే పరమేశ్వరోద్దేశ్యానుహితములైన సచ్చాస్త్రవేదచోదిత విధివిధాన సత్కర్మానుష్ఠాన భూతదయేత్యాది మానవోచిత ధర్మ సుగుణగణభరణ పరోపకార పారీక్షలైనమానవులు చేయు సత్కర్మలకు పరమేశ్వరుని నియామకానుసార సుఖానుభవమట్టి మానవుల యనుభవమునకు వచ్చుచుండును. ఏరీతిని యోచించినను పరమేశ్వరుడు సాక్షిగను నియంతగ నున్నాడేగాని మానవుల యనుభవమునకు వచ్చు సుఖమునకుగాని దుఃఖమునకుగాని కారణ మామానవు లొనర్చిన సుకృత దుష్కృతములే యై యున్నవి. వీటికే కర్మబీజములని పేరు. ఈబీజము లమోఘములైనవి. సత్ప్రాప్తియందు నాటిన బీజము లలోకొన్ని సతారహితములయైనను నిస్సారప్రదేశములయందు

కర్మానుభవ పరిజ్ఞానము

నాటబడినవయ్యును మొలకలెత్తక నశించును. యీకర్మబీజము లట్లుకాదు. పరిపూర్ణసంతాపదములు. ఏయేమానవుల హృదయ ములట్టి కర్మలను చేయుటకు ప్రధమమున సంకల్పించెనో ఆహృదయఫలకములే ఆకర్మబీజములకు క్షేత్రములు. ఆకర్మబీజములు క్రమేణ వృక్షములై పుష్పఫలపరిశోభితములై ఫలపరివర్షికాలమున, సుఖరూపముననో, దుఃఖరూపముననో, అనుభవమునకు వచ్చునపుడా యనుభవముయొక్క రుచిని గ్రహించి సంతసమో లేక సంతాపమో పొందవలసిన వాహృదయఫలకములే యెయున్నందున కర్మబీజావాపనపట్ల నాహృదయక్షేత్రము తెన్నుడును నిస్సారములుకావు. కావున మానవుల సుఖదుఃఖములకింత బలవత్తరఫలకారణమైన కర్మయొక్కతత్వమును, తత్కర్మఫలమనుభవమునకు వచ్చు మార్గములును అట్టిఫలానుభవకాలముననుండవలసిన పరిజ్ఞానమును సంతృప్తియు ప్రతిమానవుడును తెలుసుకొనియుండుట అత్యావశ్యకము ఏదిమానవుల సుఖదుఃఖములకు ముఖ్యకారణమో అట్టికర్మవిషయిక పరిజ్ఞానమును పరిపూర్ణముగ నాజ్ఞించిన మానవుడు సుఖదుఃఖానుభవకాలములయందు మోదభేదములులేక సమదర్శనుడై ఆత్మశాంతిని గోల్పోవక క్రమక్రమముగ సుఖానుభవకారణకర్మల నాచరించుచు రానురాను నిర్వికారుడై, నిష్కామనుడై, నిర్గుణుడై, ఈ శ్వరతత్వవేదియై, పరబ్రహ్మైక్యాను సంధానుడగును. ఇట్టి పరమోత్కృష్టపదవి నొందవలెననియే యెల్లరును కోరుచుండురు. గాని కర్మపరిజ్ఞానశూన్యులై నవారలు తమకప్రాప్తించిన సుఖఫలానుభవకాలమున అమితానందపరవశులై అట్టిసుఖానుభవము వారి తాత్కాలిక ప్రత్యక్ష లౌకిక ప్రయత్నములవలన లభించెనని విర్రవీగుచును దుఃఖఫలానుభవకాలమున సత్యంత సం

తాపానలనిమగ్నులై యుక్తాయుక్త వివేచనారహితులై పరులవలనను దైవమువలన నిట్టిదుఃఖఫలము సంపాద్యమయ్యెనని దూరుచును కాలముగడుపుచు అనుభవఫలమునకు ముఖ్యాధారమైన కర్మతత్వము నెరుంగజాలక శోచినరీతిని పునఃపునః కర్మబీజముల వృద్ధినిొందించుచు తత్తత్ఫలభోక్తృత్వమున వగవునొందుచుండురు. తాము జీవించి యుండువరకును సుఖదేవతాననుభవించుచుండవలెననియును, జీవితాంతమున శాశ్వతానందకరమగు ముముక్షుత్వములభించవలెననియు కోరికలున్నంతమాత్రమున లాభములేదు. తమకుకలిగియున్న యీకోరికలు సఫలమగుటకు కర్మతత్వమును తెలుసుకుని సత్కర్మానుష్ఠానమనగానుకర్మలుచేయువారలు కావలెను. అట్లు తానుచేయు కర్మలే తనయనుభవమునకు వచ్చునని పైన చెప్పబడుచున్నది.

దుఃఖపరిణామమైన యాపదలుగాని సౌఖ్య పరిణామమైన సంపదలుగాని ప్రతిమానవునకును పూర్వకర్మానుసంధానముగ దైవప్రేరణయు కతనవయ్యై యనుభవకాలమున బలాత్కారముగ లభ్యమగుచుండును. బలాత్కార మనగా సుఖముగాని దుఃఖముగాని తన కక్కరలేదని చెప్పినను వదలక యనుభవమునకు వచ్చుననుట. ఇట్టి సుఖ దుఃఖములు, కలిమిలేములు, ఆరోగ్యానారోగ్యములు, మానావమానములు మొదలుగాగల ద్వందములు వారు వారు చేసిన పూర్వకర్మను బట్టి తత్కర్మచేసారమైన ఫలమనుభవించుటకై సిద్ధపడును. పూర్వకర్మయనగా పూర్వజన్మమునందు చేసిన కర్మయని మాత్రమే యెంచదగదు. తనయనుభవమునకే దేని సుఖముగాని దుఃఖముగాని వచ్చుకాలమునకు వెనుకటి కాలమున చేసిన కర్మయని యభిప్రాయము. ఇట్టి పూర్వకర్మానుభవమునకే, ప్రార్థనమనిపేరు. “ప్రార్థ

భింభోగతోనశ్యేత్ " ప్రారబ్ధము అనుభవించుటవలననే సశించవలెను. గాని వేరు విధముగ ప్రారబ్ధము తుయముకానేరదు. అందు వలననే యేమనుజుడెట్టి యనుభవమునకు తగిన కర్మ జమును నాటియుండెనో యట్టి బీజము క్రమేణ వృక్షమె వుష్పఫలవంతమై ఫలపరి పక్వకాలమున నామనుజుని యనుభవమునకు సిద్ధపడును. ఈకర్మబీజము ఫలపరిపక్వమగునట్టి కాల పరిమితి కొన్ని సందర్భముల దీర్ఘమును మరికొన్ని సందర్భముల హ్రస్వమును కావచ్చును. దీర్ఘహ్రస్వకాల భేదములచే ఫల పరి పక్వమగుటకు కారణము. ప్రధమమున నాటబడిన కర్మబీజము యొక్క శక్తిని బట్టియుండును. భూమియందు నాటబడిన బీజములలో కొన్ని కాలపడింబునమున గానీ మొలక యెత్తవు. కొన్ని యతి శీఘ్రకాలములో మొలచును. మొలచిన పిమ్మట గూడ వృక్షములగుటకును, వృక్షములై సపిదప ఫలవంతములగుటకు నట్లే కాలవ్యత్యాసము బన్నిటిలోను కానవచ్చుచుండును. దృష్టాంతముకొరకు కొన్ని వృక్షభేదముల నిందు వివరించెదను. నారికేళ బీజము భూమియందు నాటిన మూడు మాసములకుగాని మొలక యెత్తదు. మొలక యెత్తిన సంవత్సరమునకుగాని రెండు మూడాకులు నేయదు. పిమ్మట రెండు సంవత్సరములకుగాని మాను కట్టదు. పిదప మూడు సంవత్సరములకుగాని కాయలు కాయదు. కావున బీజము నాటినుండియెదలెనిమిది సంవత్సరములకుగాని ఫలవంతము కాజాలదు. కదళీవృక్షము నాటిన్ నెలరోజులలో మొలకయెత్తి యింక రెండు నెలలకు వృక్షమె యారు మాసములకే కాయలు కాచును. ఇంక సతిస్వల్పకాలములో ఫలవంతములగు వృక్షజాతులు గూడ గలవు. పొట్లకాకర మొదలగునవి నెలదినములలో ఫలవంతమగును. నారికేళవృక్షము

కన్న దీర్ఘకాలమునకు గాని ఫలవంతములుకాని వృక్షజాతులు కూడ గలవు. ఇట్టి కాలభేదఫలప్రదాయికత్వమునకు బీజజాతి కారణమై యుండును. కావున యీతీరుననే చేయబడిన కర్మ యొక్క గురుత్వల ఘుత్వములను బట్టి కాలవ్యత్యాసమును, అనుభవ ఫలనిరూపణమును అనుభవ కాల పరిమాణము నేర్ప డియుండును. ఇట్టి కర్మాను భవము సుఖరూపమునగాని దుఃఖ రూపమునగాని విధ్యుక్తకాలమున వచ్చుచుండుటయే దాని పని గాని ఆకాలమున సత్కార్యచరణ చేయుచున్నాడా? లేకదుష్కార్యచరణ చేయుచున్నాడా? యని విచారించుట కర్మాను భవ ఫలమున కవసరములేదు. కర్మఫలము విధ్యుక్తకాలాను సరణిని, సత్కార్యములనుచేయునప్పుడు దుఃఖఫలమును దుష్కార్యములను చేయునపుడు సౌఖ్యఫలమును గూడ అనుభవమునకు వచ్చినరావచ్చును. అట్లు వచ్చుచుండుటచే సత్కార్య వలంబకుల కాపదలు వచ్చుచుండుననియు దుష్కార్యవలంబకులకు సౌఖ్యములు కలుగుచుండుననియు మతిభ్రమనొందగూడదు. యేకర్మల నాచరించు వారికే యేఫలములెయ్యె వేళలభ్యమ గునో కర్మవిపాకాది గ్రింధములయందు సవిస్తరముగ దెలుపబడి యున్నది. అందు వల్లనే పుణ్యకార్యములు చేసిన సౌఖ్యఫల మనుభవించవచ్చుననియు, పాపకార్యములు చేసిన దుఃఖఫలమ నుభవింఁచి తీరవలెననియు పుణ్య పాపకర్మఫలములు సుఖదుఃఖ రూపముల యనుభవింపక తీరదనియు పెక్కుశాస్త్రములు దోడ్ప టించుచున్నవి. ఇట్లు చెప్పటచేత ప్రపంచమునందలి కుతర్క వాదుల వాదనాంశమునకును దుష్ప్రవర్తకుల యాచరణాంశ మునకును గొప్ప యాధారము చిక్కినదని సంత సింతురు.

ఏమంటే—

ఒకదుష్టుడొకనినికొట్టి వానిద్రవ్యముపహరించును. అట్లు పహరించుట తప్పకాదనియు దెబ్బలుపడుటయు ద్రవ్యమును కోల్పోవుటయు వానికర్మానుభవములనియు నందువలన తాను పాపకర్మ చేసినవాడగుకాలేదనియు నొకయుక్తినికల్పించును. అట్టియుక్తి సరికాదు. దెబ్బలుపడుటయు, ద్రవ్యమును కోల్పోవుటయు వాని కర్మానుభవములేగాని వానిద్రవ్యము నపహరించుట తనకు న్యాయమైన అవసరము లేకపోవుటవలనను తనవలననే వానికర్మ యనుభవమునకు రావలసియున్నదని నియమింపబడి యుండకపోవుటవలనను ద్రవ్యము నపహరించినవాడు పాపకృత్యము నాచరించినవాడగుచున్నాడు. ఇట్లుచెప్పటచేత దెబ్బలుపడుటయు ద్రవ్యమును గోల్పోవుటయు అనుభవించినవాని కర్మానుభవములేయని సమ్మతించినపు డట్లు వానికీయనుభవమును సంఘటింపజేయుటకు నేను నియమింపబడలేదని యెట్లుచెప్పవచ్చుననియు నావల్లనే వానికట్టి దుఃఖానుభవము సంఘటించుటకు దైవముద్దేశించినందుననే నాకీపనియందు బుద్ధి స్ఫురించినదని యెప్పుకొనదగదాయనియును ప్రశ్నించును. ఈవిషయ నిర్ధారణ మతిగాంభీర్యమైనది. నిర్మలమైనమనస్సుతో యోచించదగినది. యెట్లంటే, ఒక దుఃఖానుభవకారణమైన దుష్టకర్మచే పరులకు సంతాపము కలుగజేయవలసినదని పరమేశ్వరు డొకమనుజుని ప్రోత్సహము చేయునాయను అంశమిచట విచారణీయము. ఈవిషయమిచ్చట చక్కగ విమర్శించినచో పరమేశ్వరుడు సకల సద్గుణసంపన్నుడును పరమదయాసముద్రుడైన యున్నందున ప్రపంచమునందలి మానవు లాచరించదగిన మానవోచితధర్మములనెల్ల వేదశాస్త్రములవలన నుద్ఘోషించి బోధించెననియు అట్టి ప్రబోధమునందలి సారాంశమే మానవోచితధర్మమైన న్యాయా

వసర నిబద్ధ కార్యాచరణమనియు ఏమాసపునియైన ధర్మాతిరిక్తముగ దుష్టకార్యముల నాచరించుటకు ప్రబోధమిచ్చియుండలేదనియు, ఇట్లుగుటవలన పరపీడనాకరమగు దుష్టకార్యాచరణమునకై పరమేశ్వరుడు తనను నియమించి తనకు ప్రోత్సాహ మిచ్చియుండలేదనియు స్పష్టపడును. తానాచరించిన దుష్టకార్యము పరమేశ్వర ప్రబోధోచిత నిర్మలధర్మమునకు వ్యతిరేకమై యుండుటయే గాక తననిట్టి దుష్కార్యమును చేయవలసినదని పరమేశ్వరుడు తనతో స్వయముగ చెప్పినాడని యీకుతర్కవాదియుగూడ చెప్పలేడుగదా? ఇదియునుంగాక తానితరుని ద్రవ్యము నపహరించ నుత్సహించుతరుణమున తనకు బాడమిన ద్రవ్యాపక్తియు తద్ద్రవ్యాపహరణమునకు తా వివేక ముట్టగించిన ద్రవ్యయజమానిని తాడనోపాయమున భయభ్రాంతినిగ చేయుటయు నిట్టిదుష్కార్యాచరణమునకు ముఖ్యకారణములై యుండెనుగాని ద్రవ్యము గోల్పోవుటయును దెబ్బలుపడుటయును, అనుభవించవలసిన దుఃఖానుభవ మాతని కున్నదనియును, అట్టి యనుభవకాలము మీరిపోవుచున్నదనియును, తానీవనికి పూనుకుని వానిదుష్టకర్మ ననుభవమునకు దెత్తుననియును తానీయనుభవమును వానికి కలుగజేయనియెడల వానికనచ్చు అనుభవమునకు దారి కానరాదనియును ఇత్యాది పరిజ్ఞాన పరితాపము లట్టి దుష్కార్యాచరణమునకు ముఖ్యకారణములుగా లేవనుసంగతి కుతర్కవాదియుగూడ వప్పుకొనదగిన విషయమే యైయున్నది.

తానుగాని మరియొకరుగాని యిట్లాచరింపకపోయినచో వానికి కర్మఫల మనుభవమున కెట్లువచ్చుననియు వానికర్మను వానియనుభవమునకు తెచ్చినవానికి పాపమెట్లుసంఘటించుననియు కుతర్కమునకు సిద్ధపడును. ప్రతిమనుజునకును అనుభవమునకు

వచ్చు సుఖముగాని దుఃఖముగాని పూర్వ కర్మఫలానుభవము నియు తాము చేయు పనులెల్లను ముందనుభవించితగిన ఫలము లకు కారణబీజములనియు నమ్మవలెను. అనుభవమునకువచ్చు కర్మఫలము ఇచ్ఛాప్రార్థము, అనిచ్ఛాప్రార్థము, పరేచ్ఛాప్రార్థము నని మూడువిధములుగ నున్నట్లు లెరుంగవలయును. ఇచ్ఛాప్రార్థమునగా తనయిష్టముమీద తన ప్రయత్నముల ముననె యనుభవించునది. ఇది తరుచుగ సుఖానుభవవిషయమై కన్పట్టుచుండును. ఒక్కొక్కసమయములయందు దుఃఖానుభవవిషయమై కూడ స్వప్రయత్నము జరుగుచునే యుండును. ఎట్లంటే కొన్ని కారణములవలన తాను గాయములు కొట్టుకొనుట, జలప్రవాహమునపడుట, చెట్లు మొదలగునవి యెక్కిపడుట మొదలగునవి. అనిచ్ఛాప్రార్థమునగా తనకిచ్చలేక తనప్రయత్నముగాని యితరులప్రయత్నముగాని లేనిదే, సుఖదుఃఖానుభవములు కలుగును. పాతుదొరకుట, చెట్లు మొదలగునవి విరిగి మీదపడుట, కాలుజారిపడుట, వ్యాధిగ్రస్తుడగుట మొదలగునవి పరేచ్ఛాప్రార్థమునగా యితరుల ప్రయత్నములమీద తనకు కలిగెడి సుఖదుఃఖానుభవములు ఇతరులు బుద్ధిపూర్వకముగా భూమి మొదలగునవి యిచ్చుట, పరిచర్యలుచేయుట, కొట్టుట, ద్రవ్యాపహరణముచేయుట మున్నగునవి.

ఈ ప్రకారము ప్రార్థము మూడు విధములలో నేదో యొకరీతిని యనుభవమునకు రానేవచ్చును. గాని పరులను భవమునకు తెచ్చిననేగాని రాకమాను నట్టిదికాదు. ఈమూడుతేరగులలో నెత్తెరంగున యనుభవమునకు వచ్చినను అనుభవించువాడు తనకు విధియైన కర్మానుభవమే యని నమ్మతించ వలెను గాని, పరేచ్ఛా రూపముగ నొకనికి కర్మ యనుభవమునకు నె

చ్చిన పరుని యొక్క ప్రయత్నము న్యాయమై పుణ్యమునకు సంబంధించినను అన్యాయమై పాపమునకు సంబంధించినను అట్టి పుణ్యకర్మఫలమునుగాని, పాపకర్మఫలమునుగాని అనుభవించితీరవలెను. ద్రావ్యాపహరణ రీత్యావాని దుఃఖకర్మఫలమును వాని యనుభవమునకు తెచ్చుటచే తనకు పాపములేదని చేప్పేయెడల మరియొకసందర్భమున ద్రావ్యమిచ్చుటచే వాని సుఖకర్మఫలమును వానియనుభవమునకు తెచ్చినవాడుగుటంజేసి తనకు పుణ్యకర్మఫలము లేదనికూడ యొప్పుకొనవలసివచ్చును. చేయబూనిన వాదనను నిలబెట్టుకొనుట కట్టి పుణ్యము కూడలేదని యొప్పుకొనినను సరికాదు. పగద్రావ్యాప హరణమున పాపముగాని పరులకు ధనమొసంగుటనలన పుణ్యముగాని లభించుటలేనియెడల నిక యేసందర్భమునందును పుణ్యపాప విచక్షితయే లేకుండవలసివచ్చి పశు పక్షి సరీసృపాదులవలె కర్మానుభవమునకు మాత్రమే మానవుడు జన్మనెత్తి నట్లగును. పశుపక్షి సరీసృపాదులకంటె నెక్కుడు పరికరములతో నుత్పన్నమగుటవలన యెంచనగు మానవజన్మయొక్క శ్రేష్టత్వమునకే హానిసిద్ధించును. కావున తానాచరించిన ప్రతి కర్మకు నొక ఫలముండుననియు తాననుభవించెడి ప్రతి యనుభవమునకు నొక కర్మయుండెననియు నిశ్చయించుట నిర్వి వాదాంశము మరికొందరు సోమరులొక యుక్తిని సంపాదించుచున్నారు. ఏమంటే, తాను చేసిన కర్మయొక్క ఫలమే యనుభవమునకు వచ్చునప్పుడు తామిప్పుడు తిరుగ ప్రయత్నము చేయనవసరము లేదనియు ననుభవించ వలసిన కారణ మున్నపుడు ప్రయత్నముచేసిన నేమిచేయకపోయిననేమి యనియు ప్రయత్నము చేసినంతమాత్రమున ననుభవించవలసిన పూర్వకర్మ లేవునడట్టి ప్రయత్నభావ మేమియనియు పలుకుచున్నారు. ఇట్లు హించుట

సరికాదు. కర్మపరిజ్ఞానము సరిగా లేకపోవుటవలన నిట్టిసందేహములు వొడముచుండును. అనుభవించవలసిన కర్మ ననుభవించుటకుమాత్రమే పుట్టినవి పశుపక్షిసరీసృపాది సమజీవరాసులునై యున్నవి. వాటికి అనుభవమునకు తగిన నిద్రాహారమైధునాదులు మాత్రమే వ్యాపారములుగా కల్పింపబడి తద్వ్యాపారసాధనలకుం దగిన యింద్రియాదులను మాత్రమే భగవంతుడు నిర్మించియున్నాడు. గాని పుణ్యపాపవివేచనా సమర్థతయు తత్తదనుకూలకర్మల నాచరించెడి ప్రజ్ఞయు కలుగచేయలేదు. కావున వాటికి కేవలము కర్మ ననుభవించుటయేగాని పునఃప్రయత్న మవసరములేదు. మనుష్యజాతికి యుక్తాయుక్త వివేచనాది ప్రజ్ఞలును తత్తదవసర న్యాయాచరణంబుల నేయు సమర్థతయు సమకూర్చిన కారణమున కర్మఫల మనుభవించుటయేగాక పుణ్యపాపవిచారణ సలుపుచు పాపకృత్యముల విడనాడుటయు పుణ్యకృత్యముల నాచరించుటయు భగవద్భక్తి మున్నగు న్యాయావసర జ్ఞానసాధనములగు ప్రయత్నాచరణల సలుపుచుండుట విధాయకమై యున్నది. అట్లు చేయనియెడల పశుపక్ష్యాది జీవరాసులతో సమానుడగును. మరియు కర్మానుభవానంతరము జ్ఞానరహితుడగుటచే తాను తిరిగి జన్మ నెత్తవలసి తానుచేసిన కర్మ లేకపోవుటచే అనుభోగవదార్థావసరములేని పాపాణాదిజన్మల నొందవలసివచ్చును జ్ఞానసిద్ధ్యనంతరము కర్మ నాచరింపకపోయినను జ్ఞాని అనగా పరబ్రహ్మతత్వము నెరిగినవాడగుటవలన మోక్షము సిద్ధించును. ఇట్లన్నను జ్ఞానియైన పిమ్మటగూడ కర్మల నాచరించుటయే విధాయకమై యున్నది. జ్ఞానియైనపుడు కర్మల నాచరించుటచే తిరిగి యనుభవించవలసివచ్చుననియు, కర్మానుభవము పరంపరగా వచ్చుచుండ మోక్ష

మెట్లు సిద్ధించుననియు నందురేమో అట్టి సందేహ మక్కరలేదు. యేకర్మ నాచరించినను నిష్కామనయా అనగా చేయునట్టి కర్మ యొక్క ఫలము తన కక్కరలేదనెడి సమ్మతితో చేసిన యట్టి కర్మయొక్క ఫలము తన యనుభవమునకు రాదు. ఇట్లు చెప్పటచే దుష్కర్మ నాచరించి యిందుల ఫలము తన కక్కరలేదని యనినంతమాత్రమున తప్పిపోవునని యెంచకూడదు. యేమను జనకై నను తనకు లోకులీయవలసిన పైకమును వదలుకొనుటకు స్వాతంత్ర్యమును హక్కును కలిగియుండును గాని, తాను లోకుల కీయవలసిన ద్రవ్యమును నేనీయనని చెప్పటకు స్వాతంత్ర్యములేదు. అట్లనె తాను పొందతగిన సుఖఫలము తన సొత్తగుటవలన వదలుకొనిన వదలిపోవునుగాని తా ననుభవించవలసిన దుఃఖఫలము తనకు శిక్షారూపకమైనందున తన కక్కరలేదనినంతమాత్రమున విడువదు. పరస్త్రీ సంభోగాది దుష్కీయ లాచరించిన మానవుడు బుద్ధిః కర్మానుసారిణి అను న్యాయముచే తన యనుభవమునకువచ్చు పరస్త్రీసంభోగాది సాధనలయందు బుద్ధి స్ఫురణయు తన్నియమిత యత్నములును జరుగుచుండ తన స్వాతంత్ర్య మెట్లు నిలుచునని ప్రశ్నించును. బుద్ధివేరును, తన స్వాతంత్ర్యము వేరునని యెరింగినమనుజుడు న్యాయావసరాతి రిక్తకార్యములయందు తన స్వాతంత్ర్యశక్తిచే బుద్ధిదౌర్బల్యము నడచి పరస్త్రీ సంభోగాది దుష్కీయల విషయమున జరుగబడెడి తనస్వీయప్రయత్నములను తన కోరికలను వదలి వేయవలెను. అట్లు స్వేచ్ఛాప్రయత్నములను వదలినపిమ్మట పరస్త్రీసంభోగాదులు తన యనుభవమునకు విధియైనయెడల ననిచ్ఛా పరేచ్ఛా ప్రార్థ రూపములలో నేదో యొకరీతిని యనుభవమునకు వచ్చును. అట్లు తన యిచ్ఛాప్రయత్న

రాహిత్యముగ వచ్చినందున పూర్వకర్మానుభవమనియు నందు
వలన తాను పాపమొసరించినవాడు కాలేదనియు చెప్పవచ్చును.
అనగా అనిచ్ఛా పరేచ్ఛా రూపముల పరస్త్రిపురుష సంభోగా
నందానుభవ మొన్నడును కలుగదని సిద్ధాంతము. కావున
తనచే కోరబడి తనచే ప్రయత్నింపబడి తనచే చేయబడిన దుష్ట
కర్మాచరణము కర్మానుసారియైన బుద్ధి ప్రేరణాశక్తియనియు తా
ను చేయనలసిన పని లేదనియు చెప్పట యవివేకము. ఇట్లు
నిర్ధారణ చేయబడుటచేత “బుద్ధిః కర్మానుసారిణి” యను ఆ
ర్థానుభవోక్తిని పూర్వపక్షము చేయరాదు. అది యనుభవ
మునకు తగిన సిద్ధాంత వాక్యమే అయియున్నది గాని యిట్టి
దుష్క్రియల నుద్దేశించి “బుద్ధిః కర్మానుసారిణి” యను మహా
వాక్యము చెప్పబడలేదని యభిప్రాయము. కొన్ని సందర్భముల
యందా మహావాక్యము కడుంగడు విశ్వాసార్హము. ఎట్లంటే,
తనకు న్యాయావసరములగు శరీరసంరక్షణార్థము తరుచ్ఛాయ
నపేక్షించి తత్తరుములమున శయనించియుండ విషజంతువుల
చే హింసింపబడుట, జలప్రవాహమున కొట్టుకొనిపోవు ప్రాణిని
సంరక్షించుకొరకు తాను జలప్రవాహమున దిగి చిక్కుపడుట,
తనచే ప్రేమించబడు తనమిత్రునికపటోపాయంబుల దలంపజోక
వానిచే పరాభవింపబడుట మున్నగు న్యాయావసరములును ధ
ర్మయుతములు నగు కార్యములయందు ధర్మైకదృష్టితో చేసి
న ప్రయత్నములను భవకాలానుసరణిని విషమంబులై యని
చ్ఛా పరేచ్ఛా ప్రార్థనంబు లనుభవమునకు వచ్చుతరిని బుద్ధిః
కర్మానుసారిణియను వాక్యము సార్థకమగును. ఈచెప్పబడిన
యనుభవములు అనిచ్ఛా పరేచ్ఛా ప్రార్థనములై నను తనప్ర
యత్నముకూడ కొంత కలదు. అయితే ధర్మవిరుద్ధముకాని న్యాయ

యావదనువివయములయందు వేరు ఫలాపేక్షయా తానఃప్రియ
త్నము చేసినవాడై వ్యతిరేకఫల మనుభవించినవాడగుచున్నాడు
ఎట్లయినను దుఃఖఫలమే కార్యాలంబనమన వచ్చెనో యా
కార్యమును సదుద్దేశ్యముతో నైనను చేయ ప్రేరణచేసినది బు
ద్ధిగనుక “బుద్ధిః కర్మానుసారినో” యను పాపవాక్యమును సి
ద్ధాంతపరుపవచ్చును.

తనకు కలిగిన యనుభవమెల్ల పూర్వకర్మఫలమని సిద్ధాం
తపరచినప్పుడు పరస్త్రీ సంభోగానందానుభవము తన పూర్వకర్మ
ఫలమనియును తదనుభవము స్వేచ్ఛా పరేచ్ఛా మిళితమైన
తనయొక్కయు తనకు సంభోగానందమును కలుగజేసిన పరస్త్రీ
యొక్కయు పరస్పర ప్రయత్నమోదములు కారణములయ్యె
ననియును అందువలన పరస్త్రీసంభోగము నూతనముగా చేయ
బడెడి దువృత్తి మెట్లయ్యెననియును కొందఱు మూర్ఖులు ప్రశ్నిం
తురు. ఈ సందర్భమున పరస్త్రీసంభోగము పూర్వకర్మానుగుణ
ఫలానుభవమా! యిప్పటిదువ్వర్కయా! అనువివయము సరిగా
సిద్ధాంతరణ చేయబడినచో యిట్లు ప్రశ్నించుట కాధారముండదు.
ఎట్లంటే-పరస్త్రీసంభోగమునకు చేయబడిన తనయొక్కయు, తన
కనకూలించిన స్త్రీయొక్కయుప్రథమప్రియత్నములు న్యాయా
వసరాతి రిక్తముగ మానవోచితధర్మవిరద్ధములైనందున లెద్దు
వప్రియత్నముల వలన సాధించబడిన సంభోగానందము దుఃఖా
నుభవమునకై నాటబడిన దువ్వర్కబీజములని స్పష్టపడెను.
గాని పరస్త్రీసంభోగానందము పూర్వకర్మానుభవమని యెంచు
టకవకాశముండదు. ఇందుపైన నొకపెద్దకుయ్యక్తిని కొందఱు
కల్పించవచ్చును. ఎట్లంటే-పశువులు మొదలైన పరేంగితదివరి
పూర్ణజ్ఞానయులేములుకాని జీవజంతవులను, తరళిలధిసకనకాది

జడఃదార్ధ్యములను అపహరించెడి పట్లనట్టి జీవజంతువులు లేక
 పస్తువులు అపహరించెడివానికి తదపహరణము తమకు సమ్మతమే
 యని చెప్పజాలవు. గనుక వాటియజమాని యనుజ్ఞ లేకయే
 తీసుకొనిపోవుట చోరత్వ దుష్కృతముగ నారోపణచేసినరీతిని
 పరస్త్రీ పరపురషులు చేతనులై పరేంగితాది పరిజ్ఞానయతులై
 పురుషునియెడ స్త్రీయును స్త్రీయెడ పురుషుడును పరస్పరాను
 రాగామోదముల నొంది యొకరి కోర్కుల కొకరు సహాయులై
 యుండుటతటస్థించి అట్టి పరస్పరానురాగామోదములపరిణామమే
 సంభోగానందానుభవమగుచుండుటంజేసి జారత్వదుష్కృతముగ
 నెంచగూడదని వాదించును. ఇదివిషయనికరణమునవిమర్శించినచో
 యీవాదన సూక్ష్మముగ భండింపబడును. అపహరణపట్ల తమ
 సమ్మతిని తెలుపలేనివగుటవలన పశ్వాదుల విషయమునను జడ
 పదార్థముల విషయమునను యజమాని యద్వైశ్యమునకు
 వ్యతిరేక్తముగ నపహరించుట చోరత్వ దుష్కృతమని యెరింగిన
 మానవుడు చేతనులై పరేంగితాది ప్రజ్ఞలు కలవారేయైనను
 సంభోగానంద విషయమున ప్రతి పురుషునకు నొక స్త్రీయును
 ప్రతి స్త్రీకి నొక పురుషుడును మాత్రమే అనుభవార్హులుగ నియ
 మింపబడి యుందురనియు నుండి తీరవలెననియు తద్వ్యతిరేక్తము
 సాంకర్య కారణమనియు, అనారోగ్యప్రదమనియు, నెరింగి పురు
 షులపట్ల స్త్రీలును స్త్రీలపట్ల పురుషులును తన్నియమితానుభ
 వార్హుల నతిక్రమించియు నతిక్రమింప జేసియు నొనర్చెడి పరస్త్రీ
 పరపురుష సంయోగానురాగాది ప్రయత్నములు జారత్వదుష్కృ
 తమని సులభముగ దెలుసుకొన దగియున్నది. అందువలననే
 ఇట్టి దుష్కృతము మహాపాపమనియును ఘోర దుఃఖానుభవ
 కారణమనియును పెక్కుశాస్త్రము లుద్ఘోషించుచున్నవి.

ఇది నిశ్చితమైన కర్మ రహస్యమై యున్నది. కావున కర్మయొక్క పద్ధతియు నట్టి కర్మ యనుభవమునకు వచ్చు తెరంగును, తత్తదనుభవభేదములును, కర్మను త్యజించుటవలన కలుగ నయ్యెడు ఫలమును, కర్మ నాచరించవలసిన ప్రాముఖ్యతయు, నిష్కామకర్మవివరమును, బుద్ధిఃకర్మానుసారిణీయును మహావాక్యసమన్వయమును సంపూర్ణానుభవాధాముగ తెలుసుకొని కర్మానుభవమునందు వగవులేక సమత్వసంతుష్టాంతరంగుడై న్యాయావసర కృత్యంబుల నాచరించుచుండు మానవునకు రాను రాను పూర్వ కర్మానుభవ మనుభవకారణమున యుమ్మైపోవ తా నాచరించుచుండు న్యాయావసర సంకల్ప కృత్యములే ఫలవంతములై యనుభవమునకు వచ్చుచుండును. ఇట్టి న్యాయావసర కర్మలద్వారా వచ్చెడి యనుభవము దుఃఖభాదనముకాక సౌఖ్యదాయకమై జ్ఞానసాధన కారణమై జ్ఞానసిద్ధిని కలిగించి ముక్తి నొసంగును. పూర్వకర్మానుగుణమైన దుఃఖానుభవశేష మున్నంత వరకును, ఎంత న్యాయావసరకర్మల నాచరించుచున్నను వాటి మధ్య మధ్య విధ్యుక్త కాలానుసరణిగ దుఃఖానుభవములు వచ్చుచుండుటయెగాక కొన్ని సందర్భములలో న్యాయావసర ప్రయత్నములనుకూడ సఫలములు కానీయవు. అట్టిసమయములందెంతటి బుద్ధిశాలికైనను న్యాయావసర యత్నములు సఫలములు కాకపోయె ననియు, చిక్కులు వాటిల్లె ననియు చింత వొడమి, పైన వివరించిన కర్మరహస్య మునమన్వయమునకురాక సత్కార్యాచరణను వదలబూనును, అట్లుమతిభ్రమనొందదగదు. కొన్ని సందర్భములయందు న్యాయావసరయత్నములుగూడ సఫలములు కాకపోవుటకు పూర్వ దుఃఖానుభవ కర్మయే కారణమగుచుండును. ఎట్లనగా కృషి వాణిజ్య రూపముల ధనము

నార్జించు మానవుడు తానార్జించు ధనముకన్న నంతకు మున్నె చేసిన యణమెక్కుడగుటవలన తద్యణవిముక్తికై వెచ్చించ బడి, యాదాయమునకు మిగలని తనయార్జనన్ముగురించివినుకుపడి, కృషివాణిజ్యాది వ్యాపారములు లాభకారులుకానని తలంచును అట్లు తలంచినంతనె నిజముకాలేదు. కృషివాణిజ్యాదివ్యాపారములలో లాభము వచ్చినది గాని ఆదాయమునకు మాత్రము రాకరుణమునకై పోయినది. కేవల మాదాయమునే కోరిన వాడగుటవలన ఫలములేకపోయెనని వగచుచుండును. అట్లనే తన ప్రయత్నమొక న్యాయావసరమైనదిగానున్నను, అట్టియత్న కార్యఫల మనుభవించుటకు వీలులేవంతటి దుష్టకర్మానుభవము కలిగియున్నపు డట్టి ప్రయత్నము నెరవేరకపోవచ్చును. గనుక నిశ్చేషముగ పూర్వ దుష్ట కర్మానుభవమగుచుండు నిట్టి దుఃఖానుభవములును, కొన్నిసందర్భములయందు న్యాయావసర యత్న కార్యవిఘ్నములును వాటిల్లుచుండును. ఇంతియొకాని సత్కార్యములను సుగుణముల నవలంబించిన నాపదలు కలుగునని భీతి నొంద నవసరములేదు. పూర్వకర్మఫల మనుభవమునకువచ్చుట కొక ప్రేరణ అనగా, కారణముగా వేరొకకల్పితము కానవచ్చుచుండును.

ఎందువల్లనంటే అనిచ్ఛాప్రారబ్ధానుభవముగాక మిగత ద్వివిధప్రారబ్ధానుభవములకును పురుషప్రయత్నములే కారణములై నందున ఇచ్ఛాప్రారబ్ధ మనుభవించుటకు స్వప్రయత్నమును పరేచ్ఛాప్రారబ్ధ మనుభవించుటకు పరుల ప్రయత్నమును చాల వరకు తాత్కాలికకార్య సందర్భాను సారములు గనవసరములై నట్లు కాన్పించుచుండును. ఎట్లంటే, నన్న కారణముగ తిట్టినందున, వానినినేను కొట్టితిననియు, నాకిచ్చెనన్నపై క మీయవం

దున తానిభూమినమ్మించితిననియు వ్యాధినహించలేక స్వయముగ, విషమును ద్రావితినియు, నిత్యాదితాకిక కారణములు ప్రపంచవ్యాపహారిక సందర్భానుసారముగ పైకి కానవచ్చుచుండును. గాని కర్మానుభవమున దెబ్బలు పడుటయు భూమిని కోల్పోవుటయు విషమును ద్రావుటయు తటస్థములైనవి. తత్కృత్యములనొనరించిన మానవుడు పారమార్థికన్యాయావ సరరహితుడగు నేని తత్కర్మానుగుణ దుఃఖఫలమును తిరిగి యనుభవించలేగినవాడగును. గనుకనే ప్రతిమానవుడును తనయనుభవమునకు వచ్చు ప్రతికర్మఫలమును అనిచ్ఛారూపముననే యనుభవమునకు వచ్చునట్లు చేసుకొనినచో కర్మానుభవ బలరహస్యమును స్పష్టముగ నెరుగగలడు. అట్లు ప్రారబ్ధము అనిచ్ఛారూపమున మాత్రమే యనుభవమునకు వచ్చుటకును స్వేచ్ఛాపరేచ్ఛారూపములరాకుండుటకును చేయలేగిన ప్రయత్నము లేపియనిన ప్రతిమానవుడును న్యాయావసర కార్యములను మాత్రమే చేయచుండుటయేగాని వేరేమియునులేదు. ఒకనిని హింసించుట లేక మనస్సును చిక్కుపరచుట మొదలగు కార్యములు న్యాయావసర విరుద్ధములనియు, నిజోదరాది పోషణలకై న్యాయైక ద్రవ్యము నార్జించుట, భగవద్భక్తి, పరోపకార చింతనము, మున్నగునవి, న్యాయావసరకృత్యమ్మలనియు నెరుంగునది. పరోపకారముల వలన నొకరికి పరేచ్ఛాప్రారబ్ధ మనుభవమునకు రాలేదాయని తోచవచ్చును. అట్లు వచ్చినను అనుభవించిన వానికి దుఃఖానుభవముకాక పోవుటవలన వాని మనస్సునకు కలవరముకలుగక పోవుటయు నట్టి కర్మనాచరించిన వానికి తిరిగి దుఃఖానుభవము రావలసిన యవసరములేనందున నిష్కామనయా చేసినదైన యెడలనే యనుభవములేక పోవుటయు సకామనయాచేసినదైన

కర్మానుభవ పరిజ్ఞానము

యెడల సౌఖ్యానుభవము కలుగుటయు తటస్థమాను. సౌఖ్యానుభవమున సంతసమును మనోల్లాసమును కలిగి తానుపూనిన న్యాయావసరానుగుణ సత్కార్యాభిలాష క్రిమాభి వృద్ధినొంది యంతయు సౌఖ్యకర్మానుభవమే యైనందున యిహ సౌఖ్యమును అన్నియు న్యాయావసరానుగుణ సత్కార్యచరణలే యైనందున జ్ఞానసిద్ధియు తద్వారా మోక్షప్రాప్తియు కలుగుచుండును. ఇట్టి ధర్మనూత్కమనుగురుతించలేక వ్యాయావసరముల నెరుంగక తోచినట్లెల్ల నాచరించుట జనులలో ప్రబలినకొలదిని అన్ని యుపదేశాచ్చ స్వేచ్ఛా ప్రేరణలైన దుఃఖకర్మానుభవములేయై మనస్సంతాపము నొంది పరులుచేసిరనెడి యీర్ష్యాసూయల నవలంబించి తాకిక వ్యవహార పరిజ్ఞానముచే నొకరికొకరు పున పునః దుష్టకర్మల నాచరించుకొనుచు నిహపరసౌఖ్యములకు దూరులగుచున్నారు. చీకటిలోనున్న ప్రతిమనుజూచి మనుజుడనియు త్రాడునుచూచి సర్పమనియు భ్రాంతి నొందిన తీరుగను, పైత్య రోగి మధురపదార్థములను చేదుగనెంచిన విధముగను, కర్మ సిద్ధాంత రహస్యమనెడివెలుగు నవలంబించనిబుద్ధితో న్యాయావ సరసిద్ధాంతచేయ జాలక పోవుటచే స్వేచ్ఛావిహారుడనియెడి పైత్యరోగి నిజవస్తునరూపణ చేయలేనిభంగి పురాకృతమైన యనుభవకర్మ నిప్పటి న్యవహారోత్పాదిత వైషమ్యాదులచే కల్పింపబడినదని పరులయం దారోపించుచు తత్ప్రతిహతమని యెంచి తదభివృద్ధికరములైన దుష్కర్మలం దిరిగి యాచరించు చుండును. ఇట్లు రాను రాను మనుష్యజీవితమంతయు నాపదల కాస్పదమైన దుఃఖానుభవమే ప్రబలును ఇంతియెకాని సత్కార్యచరణమన నాపదలు వాటిల్లవు. హరిశ్చంద్రునకు విశ్వా మిత్రునివలన నిక్కట్టలు వచ్చెననుటయు, సారంగధరునకు పిన

తల్లివలన కరపాదఖండన మొనర్పబడెననుటయు, ప్రహ్లాదునకు
తండ్రివలన బాధలు వాటిల్లెననుటయు, నిత్యాదిపైన వివరింప
బడిన మహాపురుషులకు తటస్థమైన యాపదలన్నియు వారి వారి
పూర్వకర్మానుభవములే గాని వేరుకాదు. పరేచ్ఛానూపమున
యనుభవమునకు వచ్చినవగుటవలన పరులు చేసిరనియు, సత్కా-
ర్యావలంబన చేయబడిన సమయమున నట్టి దుఃఖానుభవము
సిద్ధపడినందున సత్కార్యావలంబనచే కలిగినవనియు చెప్పకొనుట
కును పామరులు నమ్ముటకును అవకాశము కలిగినది. ఇట్టి
సంభాషణలు నిశ్చితమగు కర్మరహస్యమెరుగని తాకిక వ్యవహా-
రాను గుణసంభాషణలై యున్నవి. కావున నీసద్గ్రంథపాఠకమహా-
శయులందరు నిట్టి యనిశ్చితార్థ సంభాషణలను నమ్మి మనస్సు
లను కలవరపరచుకొనక న్యాయావసరాతిరిక్తకార్యముల విడనాడి
నిరంతర న్యాయావసర నిబద్ధ సత్కార్యావలంబులై కర్మఫలాను-
భవకాలములయందు మోదభేదములు లేని సమత్వసంతుష్టాంత-
రంగులై యిహపరసౌఖ్యముల నార్జింతురు గాత. సర్వేజనా-
న్ముఖినోభవంతు మంగళంమహా శ్రీ శ్రీ శ్రీ శ్రీ శ్రీ

ఉ॥ సంతసమొప్ప సేతుహేమశై లతలాంతరసర్వదేశ సం

క్రాంతవిహార మబ్జభవకల్ప చిరాయువు ద్విగంత వి

క్రాంత నితాంత సద్యశము సర్వజప్రకరానుమోదము

సంతత మా పరాత్పరుడు సత్కృప నీకృతికిచ్చి ప్రోచుత॥

కర్మానుభవ పరిజ్ఞానము.

ఇతి

శ్రీమదిందిరా నుందరీరమణ చరణారవింద నిరంతరధ్యాన
హృదయ కమలుండును. గౌతమసగోత్రసంభవ
గుడిగుంట వంశపయోధిచంద్ర అంతయా
మాత్య ద్వితీయ పుత్రుండునగు
లక్ష్మీపతి ప్రణీతంబైన కర్మాను
భవ పరిజ్ఞానవచన కావ్యము
సర్వమును
సంపూర్ణము.



10237